



# ເງື່ອນໄຂ ສະໝັກ

## ເຊີນຊວນຜູ້ທີ່ສົນໃຈ – ແຕ້ມຮູບສິນລະປະເທິງຝາ



### ຄວາມເປັນມາ

ຫ້ອງການຂອງ ອົງການ ອັອກສະຝາມ (Oxfam) ປະຈຳລາວ

ຕັ້ງຢູ່ເທິງຖະໜົນທີ່ມີການສັນຈອນໜາແໜ້ນ ແລະ ໃກ້ກັບສີ່ແຍກໄຟແດງ.

ຫ້ອງການອອ້ມຮອບດ້ວຍຮົ້ວ ຊຶ່ງພວກເຮົາຕ້ອງການທີ່ຈະນຳສະເໜີ ຮູບ ແຕ້ມສິນລະປະ

ທີ່ມີຄວາມຄິດສ້າງສັນ ແລະ ມີສ່ວນຮ່ວມ ຢູ່ອ້ອມຝາຮົ້ວຫ້ອງການດ້ານນອກທີ່ ຕິດກັບຫົນທາງ.

ຂະໜາດຂອງຮູບແຕ້ມສິນລະປະຄວນຈະມີລວງສູງ 5 ແມັດ ແລະ ຍາວ 12 ແມັດ. ຮູບແຕ້ມສິນລະປະນີ້

ບໍ່ຈຳເປັນທີ່ຈະຕ້ອງປົກຫຸ້ມຂະໜາດຂອງຝາຮົ້ວທັງໝົດ. ຂະໜາດ ທີ່ພວກເຮົາແນະນຳນີ້ ເປັນພຽງແຕ່ແນວຄວາມຄິດໃຫ້ທ່ານ

ເພື່ອຄິດໄລ່ເຖິງປະລິມານຂອງໜ້າ ວຽກທີ່ຈະຕ້ອງໄດ້ສ້າງສັນຂຶ້ນມາ. ທ່ານສາມາດແຕ້ມພຽງບາງສ່ວນ ຫຼື ແຕ້ມໝົດທັງຝາເລີຍກໍໄດ້.

ເຖິງຢ່າງໃດກໍຕາມ, ທ່ານຕ້ອງໃຊ້ເນື້ອທີ່ຢ່າງໜ້ອຍ 50% ຂອງຝາທັງໝົດ.

### ຫົວຂໍ້ໃນການແຕ້ມ

ຫົວຂໍ້ສຳລັບຮູບແຕ້ມສິນລະປະ ທ່ານສາມາດນຳໃຊ້ໜຶ່ງໃນຫົວຂໍ້ດ້ານລຸ່ມນີ້:

#### ຫົວຂໍ້ທາງເລືອກ #1 – ກ່ຽວຂ້ອງກັບ ອົງການ Oxfam ປະຈຳລາວ

ໃນ ສປປ ລາວ, ອົງການຂອງພວກເຮົາ ເຮັດວຽກຢູ່ໃນ 4 ຂົງເຂດຕົ້ນຕໍ ກໍຄື (1) ການມີສ່ວນຮ່ວມຂອງປະຊາຊົນ ແລະ ການພັດທະນາທາງສັງຄົມ,

(2) ຄວາມສະເໝີພາບທາງດ້ານຍິງ-ຊາຍ, (3) ຄວາມຍືນຍົງຂອງສັງຄົມ ແລະ (4) ການພັດທະນາແບບຍືນຍົງ ແລະ ລົງທຶນທີ່ຮັບຜິດຊອບ. ເປົ້າ

ໝາຍຂອງພວກເຮົາແມ່ນເພື່ອລືບລ້າງຄວາມທຸກຍາກ. ສິນລະປະການແຕ່ງແຕ້ມລວດລາຍຂອງທ່ານ ອາດສະທ້ອນໃຫ້ເຫັນໃນ 4 ຂົງເຂດວຽກງານ

ຂອງພວກເຮົາ ທີ່ດຳເນີນການຢູ່ໃນ ສປປ ລາວ. ທ່ານສາມາດເຂົ້າໄປເບິ່ງຕົວຢ່າງວຽກງານຂອງພວກເຮົາ ຜ່ານທາງ ເວັບໄຊຊສ໌, ເຟສບຸກ ຫຼື ຊ່ອງຢູທູບ.

#### ຫົວຂໍ້ທາງເລືອກ #2 – ບໍ່ກ່ຽວຂ້ອງກັບ ອົງການ Oxfam ປະຈຳລາວ

ພວກເຮົາເປີດຮັບແນວຄວາມຄິດຂອງນັກສິນລະປິນທີ່ຢາກຈະນຳສະເໜີສິນລະປະຈາກຄວາມຄິດ, ຫົວຂໍ້, ຮູບພາບ ແລະ ຮູບແບບຂອງຕົນເອງ. ຊຶ່ງ

ໃນຄວາມເປັນຈິງແລ້ວ, ຮູບແຕ້ມສິນລະປະນີ້ ບໍ່ຈຳເປັນຕ້ອງກ່ຽວກັບກັບວຽກງານຂອງອົງການພວກເຮົາເລີຍ. ແຕ່ເຖິງຢ່າງໃດກໍຕາມ, ຮູບແຕ້ມສິນ

ລະປະດັ່ງກ່າວຕ້ອງມີຄວາມເປັນເອກະລັກ, ສະດຸດຕາ ແລະ ເຄົາລົບວັດທະນະທຳປະເພນີຂອງ ສປປ ລາວ.

### ການສົ່ງແບບ

ສຳລັບການສົ່ງແບບ, ທ່ານສາມາດຍືນເອກະສານໜຶ່ງສະບັບ (.doc ຫຼື .pdf), ພາສາອັງກິດ ຫຼື ພາສາລາວ, ທີ່ມີຄວາມຍາວບໍ່ເກີນ 4 ໜ້າເຈ້ຍ

ຊຶ່ງລວມມີ:

- ຮູບແຕ້ມສິນລະປະພ້ອມທັງລົງສີຂອງທ່ານ ທີ່ສໍາເລັດສົມບູນ. ພ້ອມກັນກັບ, ການອະທິບາຍ ກ່ຽວກັບ ແຜນຂະໜາດຂອງຮູບແຕ້ມເປັນແມັດ.
- ຂໍ້ສະເໜີຂອງທ່ານ (ເປັນສະກຸນເງິນ ໂດລາສະຫະລັດ ຫຼື ກີບ) - ທີ່ລວມມີ ຄ່າສິມີຂອງທ່ານ, ລາຍການວັດສະດຸ ແລະ ລາຄາຂອງມັນ, ງົບປະມານ, ອື່ນໆ. ພວກເຮົາຕ້ອງການຢາກໃຫ້ຮູບ ແຕ້ມສິນລະປະເທິງຝາອອ້ມຮົ່ວຫ້ອງການນີ້ ຢູ່ໄດ້ຍາວນານທີ່ສຸດ, ດັ່ງນັ້ນ ທ່ານຕ້ອງຮັບປະກັນ ວ່າ ທ່ານໄດ້ເລືອກວັດສະດຸທີ່ຕອບໂຈດຄວາມຕ້ອງການດັ່ງກ່າວ.
- ຄໍາອະທິບາຍໂດຍຫຍໍ້ກ່ຽວກັບນັກແຕ້ມ ແລະ ປະສົບການໃນການແຕ້ມຮູບພາບເທິງຝາທີ່ມີຂະໜາດໃຫຍ່ເຊັ່ນນີ້.
- ຄາດໝາຍຈໍານວນມື້ທີ່ຈະນໍາໃຊ້ໃນການແຕ້ມຮູບໃຫ້ສໍາເລັດ.



**ສໍາລັບຜູ້ທີ່ຊະນະເລີດ,** ນັກແຕ້ມຮູບທີ່ໄດ້ຮັບຄັດເລືອກ ຈະເປັນຜູ້ແຕ້ມງານສິນລະປະເທິງຝາອອ້ມຮົ່ວຫ້ອງການຂອງພວກເຮົາ. ຕາມຄວາມຄາດ ຫວັງ, ເວລາທີ່ໃຊ້ໃນການແຕ້ມທັງໝົດຄວນຈະບໍ່ກາຍ 2 ອາທິດ (ແຕ່ສາມາດລົມກັນໄດ້). ຜົນງານຮູບແຕ້ມສິນລະປະເທິງຝາຂອງທ່ານ ຈະຖືກເຜີຍ ແຜ່ ຜ່ານທາງອອນລາຍ ແລະ ສິ່ງພິມ.

### ກໍານົດເວລາ

- ທ້າຍ ເດືອນພະຈິກ 2018 - ປະກາດເຊີນຊວນຜູ້ທີ່ສົນໃຈ
- ກໍານົດປິດຮັບສະໝັກ: 31 ທັນວາ 2018
- ຕົ້ນ ເດືອນມັງກອນ 2019 - ກວດສອບເອກະສານ ແລະ ການຍື່ນສະໝັກທັງໝົດ, ຄັດເລືອກຜູ້ທີ່ຜ່ານເຂົ້າຮອບສຸດທ້າຍ ແລະ ຄັດເລືອກເອົາ ຜູ້ຊະນະເລີດ. ໜຶ່ງໃນຂັ້ນຕອນຂອງການຄັດເລືອກແມ່ນ ການລົງຄະແນນສຽງຈາກທີມງານຂອງອົງການ Oxfam ປະຈໍາລາວ ຂອງພວກເຮົາ ແລະ ຈາກມວນຊົນພາຍນອກ ຜ່ານທາງສື່ສັງຄົມອອນລາຍ.
- ທ້າຍ ເດືອນມັງກອນ 2019 - ປະກາດຜູ້ທີ່ຊະນະເລີດ ຜ່ານທາງອອນລາຍ ແລະ ສິ່ງພິມ.
- ເດືອນກຸມພາ 2019 – ນັກແຕ້ມເລີ່ມແຕ່ງແຕ້ມຜົນງານເທິງຝາອອ້ມຮົ່ວຫ້ອງການ Oxfam ປະຈໍາລາວ.

### ທາງກົດໝາຍ

ຜົນງານສິນລະປະດັ່ງກ່າວຕ້ອງເປັນຕົ້ນສະບັບ ແລະ ເກີດຂຶ້ນຈາກແນວຄວາມຄິດຂອງຜູ້ສະໝັກ. ຜົນງານສິນລະປະດັ່ງກ່າວ ຕ້ອງບໍ່ເຄີຍໄດ້ຖືກນໍາໃຊ້ ໃນສາທາລະນະ ຫຼື ສິ່ງພິມໃດໆມາກ່ອນ. ທ່ານຈະເປັນຜູ້ຖືສິດຂອງຜົນງານສິນລະປະດັ່ງກ່າວ, ແຕ່ວ່າ ໃນການຍື່ນສະໝັກຜົນງານເຂົ້າສະໝັກໃນ ຄັ້ງນີ້ ທ່ານຮັບຮູ້ແລ້ວວ່າ ອົງການ Oxfam ຈະໄດ້ນໍາໃຊ້ຜົນງານສິນລະປະ ແລະ ຊື່ຂອງທ່ານ ຫຼື ຊື່ອົງການຈັດຕັ້ງຂອງທ່ານ ເພື່ອຈຸດປະສົງການໂຄສະນາປະຊາສໍາພັນ ໂດຍສະເພາະກຸ່ມຄົນທີ່ຖືກຄັດເລືອກໃຫ້ຜ່ານເຂົ້າຮອບສຸດທ້າຍ ແລະ ຜູ້ຊະນະເລີດ ຈະໄດ້ຖືກປະກາດຜ່ານທາງອອນລາຍ ແລະ ສິ່ງພິມ. ການຊໍາລະ ຈະແບ່ງອອກເປັນ 2 ງວດ ຄື ຊໍາລະ 50% ກ່ອນເລີ່ມງານ ແລະ ຊໍາລະອີກ 50% ເມື່ອສໍາເລັດຜົນງານ.

ທ່ານສາມາດສົ່ງ ທຸກໆຄໍາຖາມ ແລະ ເອກະສານການຍື່ນສະໝັກ ເຂົ້າມາທາງອີເມວສ໌ <mailto:info.oxfamlaos@oxfam.org>.

**ກໍານົດປິດຮັບສະໝັກ: 31 ທັນວາ 2018.**